



РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ФИНАНСИИ
ЦАРИНСКА УПРАВА

Сектор за правни работи - Одделение за прекршочна постапка

1.10.00.УП.001.06-05.05.06

Комисијата за одлучување по прекршок при Царинската управа на Република Северна Македонија во состав: Александар Сапроновски, како претседател и членовите Оливера Митевска и Божо Лозаноски, одлучувајќи во прекршочната постапка во прв степен, по барање за поведување на прекршочна постапка број 28-055525/22-0006 од 21.10.2022 година на Одделение за оперативни работи, Сектор за контрола и истраги, поведена против Беќири Локман од Арачиново, за сторен царински прекршок од член 263 став 2 вв став 1 точка 8 од Царинскиот закон, врз основа на член 10-а став 2 од Законот за Царинската управа и член 52, 54 и 55 од Законот за прекршоци, на 27.12.2022 година, го донесе следното

РЕШЕНИЕ

Беќири Локман од Арачиново, роден на 30.04.1989 година, со адреса на живеење во Арачиново на ул.14 број 7, со ЕМБГ 3004989453331 и број на пасош N0227123 издаден на 09.07.2022 година од МВР Скопје, државјанин на Република Северна Македонија.

СЕ УТВРДУВА ДЕКА Е СТОРИТЕЛ НА ПРЕКРШОКОТ
член 263 став 2 вв став 1 точка 8 од Царинскиот закон

Затоа што:

На ден 13.10.2022 година, околу 09:00 часот, по добиена информација од страна на Одделението дежурен царински центар, инспектори од Одделението за оперативни работи се упатиле во полициска станица Мирковци, каде полициски инспектори задржале комбе возило "MERCEDES BENZ" со регистарски таблички SK0748AT, управувано од горенаведеното лице. Според полициските инспектори, комбето било сопрено после граничниот премин Блаце, во внатрешност, поточно на Јадранска магистрала кај базата Трансмет и внатре имало стока која е предмет на овој записник. Стоката била задржана од страна на полициските инспектори со потврда за привремено одземени предмети од ПО Мирковци со број 22.21.10.2.1-39 од 13.10.2022 година. Лицето кај себе имало само фискална сметка со број 600939401 издадени од фирмата Vimi - Ferizaj од Косово, но не поседувало никакви документи за платени давачки. Од страна на инспекторите од Одделението за оперативни работи е извршен детален преглед на возилото при што е констатирано дека во внатрешноста на возилото имало: тапацирани троседи со мебел штоф во беж боја – 4 парчиња и тапацирани фотели со мебел штоф во беж боја – 2 парчиња, со вкупна вредност од 30.700,00 денари, со што се избегнати царински давачки во износ од 9.873,12 денари, за која истиот се изјаснил дека ја купил од Косово.

На тој начин пријавениот стоката не ја ставил на увид на царинскиот орган и ја пуштил во слободен промет, со што постапил спротивно на член 91 од Царинскиот закон.

Со гореопишаното дејствие Беќири Локман од Арачиново, сторил прекршок по член 263 став 2 вв став 1 точка 8 од Царинскиот закон, поради кое од страна на Комисијата

МУ СЕ ИЗРЕКУВА

1) Глоба во износ од 100 (сто) евра, во денарска противвредност пресметани според среден курс на Народна банка на Република Северна Македонија на денот на изрекување на глобата, односно 6.150,00 денари, како и трошоци на постапката во износ од 250,00 денари, кои сторителот е должен да ги плати во рок од 8 (осум) дена од правосилноста на решението. и тоа:

- глобата да ја плати на образец ПП50 – налог за јавни приходи – со цел на дознака: глоба по решение Прк.бр.0308/22, примач Буџет на РСМ, Банка на примач НБ на РСМ, на сметка 100-000000063095, уплатна сметка 840-(број на општина)-051-03, приходна шифра 72211900, а

- трошоците да ги плати на образец ПП50 – налог за јавни приходи – со цел на дознака: трошоци по решение Прк.бр.0308/22, примач Буџет на РСМ, Банка на примач НБ на РСМ, на сметка 100-000000063095, уплатна сметка 840-(број на општина)-06137, приходна шифра 72413200,

и доказите за така извршена уплата (образците ПП50) да ги достави во оригинал до Комисијата за одлучување по прекршок при Царинска управа на Република Северна Македонија, ул.Колекторска б.б., Скопје, а во спротивно ќе се спроведе постапка за нивна присилна наплата преку надлежната Управа за јавни приходи, согласно член 129 став 2 од Законот за прекршоците и одредбите од Законот за даночна постапка.

2) Согласно член 267 став 1 од Царинскиот закон, Комисијата на пријавениот Беќири Локман од Арачиново, му изрече и задолжително предвидена посебна прекршочна мерка одземање на стоката и тоа: тапацирани троседи со мебел штоф во беж боја – 4 парчиња и тапацирани фотељи со мебел штоф во беж боја – 2 парчиња.

ОБРАЗЛОЖЕНИЕ

Со барање за поведување на прекршочна постапка број 28-055525/22-0006 од 21.10.2022 година на Одделение за оперативни работи, Сектор за контрола и истраги до Комисијата за одлучување по прекршок при Царинската управа, поведена е прекршочна постапка против Беќири Локман од Арачиново, за сторен царински прекршок од член 263 став 2 вв став 1 точка 8 од Царинскиот закон.

Постапувајќи по истото, Комисијата согласно член 60 став 3 од Законот за прекршоците, со покана за писмено произнесување број 28-055525/22-0007 од 01.11.2022 година, писмено го известил сторителот за поднесеното барање и го поучил да се изјасни за фактите и доказите поднесени во врска со барањето.

Сторителот уредно ја прими поканата за писмено произнесување видно од повратницата од Пошта Арачиново на ден 19.11.2022 година и до Комисијата во предвидениот рок доставил писмено произнесување број 28-055525/22-0009 од 26.12.2022 година, во кое наведува дека стоката е лично негова ја купил во Косово за 200 евра и била за неговата куќа.

Комисијата постапувајќи согласно член 60 од Законот за прекршоци утврди дека постојат законски услови за спроведување на прекршочната постапка и донесување на одлука.

Комисијата ја спроведе доказната постапка и изврши увид во: барање за поведување на прекршочна постапка број 28-055525/22-0006 од 21.10.2022 година на Одделение за оперативни работи, Сектор за контрола и истраги, записник за царински прекршок број 28-055525/22-0001 од 13.10.2022 година, потврда за привремено одземени предмети број 2221.10 21-39/22 од 13.10.2022 година, записник за комисиски прием, премер и проценка на стоки број 28-055525/22-0004 од 13.10.2022 година, записник за извршен преглед на лице, превозно средство или багаж број 22.17.18-50/616 од 13.10.2022 година, фискална сметка, службена белешка број 22.21.10.2.1-91/1864 од 13.10.2022 година, службена белешка број 22.2194-26 од 13.10.2022 година, службена белешка за проверка на идентитет на лице број 22.17.18-31/181 од 13.10.2022 година, потврда за предавање на лице, службена белешка за добивање информација преку непосреден разговор со граѓанин број 22.17.18-32/456 од 13.10.2022 година, службена белешка број 22.17.18-32/457 од 13.10.2022 година, поука за права број 22.21.0.1/-28 од 13.10.2022, покана за писмено произнесување број 28-055525/22-0007 од 01.11.2022 година, повратница од пошта Арачиново од 19.11.2022 година, писмено произнесување број 28-055525/22-0009 од 26.12.2022 година, при што ја утврди следната фактичка состојба:

На ден 13.10.2022 година, околу 09:00 часот, по добиена информација од страна на Одделението дежурен царински центар, инспектори од Одделението за оперативни работи се упатиле во полициска станица Мирковци, каде полициски инспектори задржале комбе возило "MERCEDES BENZ" со регистарски таблички SK0748AT, управувано од горенаведеното лице. Според полициските инспектори, комбето било сопрено после граничниот премин Блаце, во внатрешност, поточно на Јадранска магистрала кај базата Трансмет и внатре имало стока која е предмет на овој записник. Стоката била задржана од страна на полициските инспектори со потврда за привремено одземени предмети од ПО Мирковци со број 22.21.10.2.1-39 од 13.10.2022 година. Лицето кај себе имало само фискална сметка со број 600939401 издадени од фирмата Bimi - Ferizaj од Косово, но не поседувало никакви документи за платени давачки Од страна на инспекторите од Одделението за оперативни работи е извршен детален преглед на возилото при што е констатирано дека во внатрешноста на возилото имало: тапацирани троседи со мебел штоф во беж боја – 4 парчиња и тапацирани фотељи со мебел штоф во беж боја – 2 парчиња, со вкупна вредност од 30.700,00 денари со што се избегнати царински давачки во износ од 9.873,12 денари, за која истиот се изјаснил дека стоката ја купил од Косово.

На тој начин пријавениот стоката не ја ставил на увид на царинскиот орган и ја пуштил во слободен промет, со што постапил спротивно на член 91 од Царинскиот закон.

Со гореопишаното дејствие Беќири Локман од Арачиново, сторил прекршок по член 263 став 2 вв став 1 точка 8 од Царинскиот закон.

Според член 91 од Царинскиот закон, со пуштање во слободен промет странската стока добива статус на домашна стока. За да се пушти стоката во слободен промет, треба да се применат мерките на трговска политика, да се завршат другите формалности пропишани за увоз на стока и за плаќање на сите давачки пропишани со царински и други прописи.

Согласно член 263 став 2 во врска со став 1 точка 8 од Царинскиот закон, глоба во износ од 15 до 150 евра во денарска противвредност за прекршокот од ставот (1) на овој член, ќе се изрече на одговорното лице во правното лице или на физичко лице, кога износот на избегнатите увозни давачки, други давачки и даноци е до 250 евра во денарска противвредност или кога вредноста на стоката е до 500 евра во денарска противвредност, ако постапува како стоката да била пуштена во слободен промет иако не биле спроведени пропишаните формалности за пуштање на стоката во слободен промет и за плаќање на сите давачки пропишани со овој или други закони или не биле исполнети мерките на трговската политика и сите други прописи во врска со увозот на стоката (член 91).

Согласно член 265 од Царинскиот закон, на правно лице или на трговец поединец, односно на одговорно лице во правното лице или во трговец поединец или на физичко лице, кое ќе купи, продаде, распродаде, добие на подарок, прикрива, прими на чување или на превоз, чува, користи или добие во сопственост врз која било основа стока за која знае или според околностите на случајот морал да знае дека доколку сторителот извршил некое од дејствијата од членовите 263, 263-а или 264 од овој закон, му се изрекува глоба која со членовите 263, 263-а или 264 од овој закон се изрекува на сторителот.

Согласно член 267 став 1 од Царинскиот закон, стоката која е предмет на прекршок од членот 263 став (1) точки 1), 2), 3), 4), 5), 6), 7), 8), 9), 10), 19) и 20) и членот 265 во врска со членот 263 став (1) точки 1), 2), 3), 4), 5), 6), 7), 8), 9), 10), 19) и 20) на овој закон, се одзема.

Врз основа на вака утврдената правна и фактичка состојба, која произлегува од приложениот доказен материјал, Комисијата најде дека во дејствието на сторителот се содржани обележјата на прекршокот кој му се става на товар и за сторениот прекршок треба да му се изрече глоба предвидена во рамки на законот, како и посебна прекршочна мерка одземање на стоката предмет на прекршок.

Комисијата ги ценеше и наводите на сторителот дадени во писменото произнесување број 28-055525/22-0009 од 26.12.2022 година, меѓутоа истите ги оцени како неосновани и дадени единствено со цел за избегнување на прекршочната одговорност.

Врз основа на вака утврдената правна и фактичка состојба, која произлегува од приложените писмени докази, Комисијата утврди дека сторителот постапувал како стоката да била пуштена во слободен промет, иако не биле спроведени пропишаните формалности за пуштање на стоката во слободен промет и за плаќање на сите давачки пропишани со закон, со што во дејствието на сторителот на царинскиот прекршок е содржано обележјето на

прекршокот кој му се става на товар и за сторениот прекршок му изрече глоба предвидена со законот, како и задолжително предвидена прекршочна мерка одземање на стока предмет на сторениот царински прекршок.


При одмерување на висината на глобата, Комисијата имајќи ги во предвид одредбите од член 16 од Закон за прекршоци, ги ценеше начинот на сторување на прекршокот, степенот на одговорност на сторителот за прекршокот, висината на избегнатите давачки, побудите од кои е сторен прекршокот како отежнителни околности, а фактот дека ова му е прв прекршок и не евидентира во прекршочната евиденција, како олеснителна околност, па смета дека со вака изречената глоба ќе се постигне целта на изрекување на прекршочна санкција.

Согласно член 2 од Правилникот за висината и начинот на определување на реално направените трошоци во прекршочна постапка пред прекршочниот орган, Комисијата го задолжи сторителот и со трошоци во прекршочната постапка во износ од 250,00 денари.

Упатство за правно средство:

Против ова решение незадоволната странка има право на тужба за поведување на управен спор до Управен суд на Република Северна Македонија во рок од 30 дена од приемот на решението. Со оглед дека тужбата го одлага извршувањето на решението, примерок од тужбата да се достави до Царинска управа на Република Северна Македонија - Комисија за одлучување по прекршок, во спротивно глобата ќе се наплати согласно одредбите од Законот за даночна постапка.

Прк.бр.0308/22
Број 28-055525/22-00013
Скопје, 27.12.2022 година



Претседател на комисија,
Александар Сапроновски

Доставено во оригинал до:

- сторителот
- архива
- предмет

Доставено преку ЕДМС до:

- подносител

